

जी.एम. सरसों का विरोध विज्ञान और किसानों के खिलाफ

नई दिल्ली, 22 फरवरी (एजेंसी): जी.एम. सरसों का विरोध किए जाने पर कड़ी आपत्ति जताते हुए एसोसिएशन ऑफ बायोटेक लैंड इंटरप्राइजेज एग्रीकल्चर फोक्सड ग्रुप ने कहा कि यह न सिर्फ विज्ञान बल्कि किसानों के भी खिलाफ है। ग्रुप की प्रबंधन समिति के प्रमुख एवं श्रीराम बायोसीड जैनेटिक्स के प्रबंध निदेशक (शोध) डा. परेश वर्मा ने कहा कि एक ग्रुप के तौर पर

उनकी प्रतिबद्धता सुरक्षित और नवाचारी एग्री. बायोटेक्नोलॉजी सॉल्यूशंस के जरिए किसानों के लिए मूल्य संवर्धन करना है। उन्होंने कहा कि भारतीय किसान बी.टी. कॉटन टेक्नोलॉजी का लाभ देख चुके हैं और अब उनका ग्रुप सरकार और नीति-निर्माताओं से किसानों के हितों को प्राथमिकता देने और वैज्ञानिक एवं सामाजिक आर्थिक आधार पर निर्णय लेने की अपील करता है।